



పరమహంస పరివ్రాజకులు

శ్రీశ్రీశ్రీ త్రిదండి చిన్న శ్రీ మన్నారాయణ

రామానుజ జీయర్స్వామి వారి మంగళాశాసనములతో

సంక్షేపరామాయణము

పారాయణ ప్రారంభమున అనుసంధించవలసిన శ్లోకములు

శ్రీశైలేశ దయాపాత్రం ధీభక్త్యాది గుణార్ణవమ్ ,

యతీష్ట ప్రవణం వస్తే రమ్యజామాతరం మునిమ్ .

1

లక్ష్మీనాథ సమారమ్భాం నాథయామున మధ్యమామ్ ,

అస్మదాచార్య పర్యంతాం వస్తే గురుపరంపరామ్ .

2

యో నిత్య మమృతపదామ్బుజ యుగ్మరుక్మ

న్యామోహత స్తదితరాణి తృణాయ మేనే ,

అస్మద్గురో ర్భగవతోఽస్య దయైక సిన్ధోః

రామానుజస్య చరణౌ శరణం ప్రపద్యే .

3

మాతా పితా యువతయ స్తనయా విభూతిః

సర్వం యదేవ నియమేన మదస్వయానామ్ ,

ఆద్యస్య నః కులపతేః పకులాభిరామం

శ్రీమత్తదంఘ్రియుగళం ప్రణమామి మూర్ధ్నా .

4

భూతం సరశ్చ మహదాహ్వాయ భట్టనాథ

శ్రీ భక్తిసార కులశేఖర యోగివాహాన్ ,

భక్తాంఘ్రిరేణు పరకాల యతీష్ట మిశ్రాన్

శ్రీమత్పరాఙ్కా శమునిం ప్రణతోఽస్మి నిత్యమ్ .

5

పితామహస్యాపి పితామహాయ

Join Telugu Bhakti Pages group to get updates.

Click <http://groups.yahoo.com/group/TeluguBhaktiPages/>

ప్రాచేతసాదేశ ఫలప్రదాయ ,
 శ్రీభాష్యకారోత్తమదేశికాయ
 శ్రీశైలపూర్ణాయ నమో నమః స్తోత్ . 6

విష్ణు ధ్యానమ్

శుక్లాంబరధరం విష్ణుం శశివర్ణం చతుర్భుజమ్ ,
 ప్రసన్నవదనం ధ్యాయేత్ సర్వవిఘ్నాపశాస్తయే . 7

విష్వక్సేన ధ్యానమ్

యస్య ద్విరదవక్త్రాద్యాః పారిషద్యాః పరశ్శతమ్ ,
 నిఘ్నం నిఘ్నన్తి సతతం విష్వక్సేనం తమాశ్రయే . 8

శ్రీ హయగ్రీవ ధ్యానమ్

జ్ఞానానందమయం దేవం నిర్మల స్ఫటికాకృతిమ్ ,
 ఆధారం సర్వవిద్యానాం హయగ్రీవ ముపాస్మ హే . 9

అభజ్గుర కలాదాస స్థూలలక్ష్మత్వ మీయుషే ,
 తుజ్జాయ మహాసే తస్మై తురజ్గాయ ముఖే నమః . 10

వాల్మీకి ధ్యానమ్

కూజస్తం రామ రామేతి మధురం మధురాక్షరమ్ ,
 ఆరుహ్య కవితాశాఖాం వందే వాల్మీకి కోకిలమ్ . 11

వాల్మీకే ర్ముని సింహస్య కవితా వనచారిణః ,
 శృణ్వన్ రామకథానాదం కో న యాతి పరాం గతిమ్ . 12

యః పిబన్ సతతం రామ చరితామృత సాగరమ్ ,
 అత్యుత్తమం మునిం వందే ప్రాచేతస మకల్మషమ్ . 13

ఆంజనేయ ప్రార్థన

గోష్పదీకృత వారాశిం మశకీకృత రాక్షసమ్ ,
 రామాయణ మహామాలా రత్నం వందే నిలాత్మజమ్ . 14

అజ్ఞానానన్దనం వీరం జాసకీ శోకనాశనమ్ ,
 కపీశ మక్షహన్తారం వందే లజ్కాభయఙ్కరమ్ . 15

అమిషీకృత మార్తాండ్లం గోష్పదీకృత సాగరమ్ ,

తృణీకృత దశగ్రీవం ఆశ్చనేయం నమామ్యహమ్ .	16
మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ , వాతాత్మజం వానరయూథముఖ్యం శ్రీరామదూతం శిరసా నమామి .	17
ఉల్లఙ్ఘ్య సిన్ధోస్ఫలిలం సలీలం యశ్యోకవహ్నిం జనకాత్మజాయాః , ఆదాయ తేనైవ దదాహ లఙ్కాం నమామి తం ప్రాఙ్జలి రాశ్చనేయమ్ .	18
ఆశ్చనేయ మతిపాటలాసనం కాశ్చనాద్రి కమనీయవిగ్రహమ్ , పారిజాత తరుమూలవాసినం భావయామి పవమాన నన్దనమ్ .	19
యత్ర యత్ర రఘునాథకీర్తనం తత్ర తత్ర కృతమస్తకాశ్చాలిమ్ , బాష్పవారి పరిపూర్ణలోచనం మారుతిం నమత రాక్షసాస్తకమ్ .	20

శ్రీ రామాయణ మహిమ

వేదవేద్యే పరే పుంసి జాతే దశరథాత్మజే , వేదః ప్రాచేతసాదాసీత్ సాక్షాద్రామాయణాత్మనా॥	21
చరితం రఘునాథస్య శతకోటి ప్రవిస్తరమ్ , ఏకైక మక్షరం ప్రోక్తం మహాపాతక నాశనమ్ .	22
శృణ్వన్ రామాయణం భక్త్యా యః పాదం పదమేవ వా , స యాతి బ్రహ్మణః స్థానం బ్రహ్మణా పూజ్యతే సదా .	23
వాల్మీకిగిరి సంభూతా రామసాగర గామినీ , పునాతి భువనం పుణ్యా రామాయణ మహానదీ .	24
శ్లోకసారజలాకీర్ణం సర్గకల్లోల సఙ్కులమ్ ,	

కాణ్డగ్రాహ మహామీనం వన్దే రామాయణార్ణవమ్ . 25

యః కర్ణాజ్జలి సంపుటై రహరహః సమ్యక్ పిబత్యాదరాత్
వాల్మీకేర్వదనారవిన్దగళితం రామాయణాఖ్యం మధు ,
జన్మ వ్యాధిజరావిపత్తిమరణైః అత్యంతసోపద్రవం
సంసారం సవిహాయ గచ్ఛతిపుమాన్ విష్ణోః పదం శాశ్వతమ్ . 26

తదుపగతసమాససన్ధియోగం
సమమధురోపసతార్థవాక్యబద్ధమ్ ,
రఘువరచరితం మునిప్రణీతం
దశశిరసశ్చ వధం నిశామ యధ్యమ్ . 27

శ్రీరామా ప్రార్థనా

శ్రీ రాఘవం దశరథాత్మజ మప్రమేయం
సీతాపతిం రఘుకులాస్వయ రత్నదీపమ్ ,
ఆజానుబాహు మరవిన్ద దళాయ తాక్షం
రామం నిశాచర వినాశకరం నమామి . 28

వైదేహీసహితం సుర ద్రుమతలే హైమే మహామణ్డిపే
మధ్యే పుష్పక మాసనే మణిమయే వీరాసనే సుస్థితమ్ ,
అగ్రే వాచయతి ప్రభంజనసుతే తత్త్వం మునిభ్యఃపరం
వాఖ్యాన్తం భరతాదిభిః పరివృతం రామం భజే శ్యామలమ్ . 29

ఆపదా మపహర్తారం దాతారం సర్వసంపదాం ,
లోకాభిరామం శ్రీరామం భూయోభూయో సమామ్యహమ్ . 30

ధర్మాత్మా సత్యసన్దశ్చ రామో దాశరథి ర్యది ,
పౌరుషే చాప్రతిద్వన్ద్యః శరైనం జహి రావణిమ్ . 31

శ్రీ రఘుసన్దన పరబ్రహ్మణే నమః

శ్రీరామాయణే ప్రథమస్కంధః

తపస్సాన్వధ్యాయ నిరతం తపస్వీ వాగ్విదాం వరమ్ ,
నారదం పరిపప్రచ్ఛ వాల్మీకి ర్ముని పుంజనమ్ . 1

కోఽ స్యస్మిన్ సామృత్తం లోకే గుణవాన్ కశ్చ వీర్యవాన్ ,

ధర్మజ్ఞు శ్చ కృతజ్ఞు శ్చ సత్యవాక్యో దృఢవ్రతః .	2
చారిత్రేణ చ కో యుక్తః సర్వభూతేషు కో హితః ,	
విద్వాన్ కః కస్యమర్థశ్చ కశ్చైక ప్రియదర్శనః .	3
ఆత్మ వాన్ కో జితక్రోధో ద్యుతిమాన్ కోఽ నసూయకః ,	
కస్య బిభ్యతి దేవాశ్చ జాతరోపస్య సంయుగే .	4
ఏత దిచ్ఛామ్యహం శ్రోతుం పరం కౌతూహలం హిమే ,	
మహర్షే! త్వం సమర్థోఽసి జ్ఞాతు మేవం విధం నరమ్ ,	5
శ్రుత్వా చైతత్త్రిలోకజ్ఞో వాల్మీకే ర్నారదో వచః ,	
శ్రూయతా మితి చామున్త్ర్య ప్రహృష్టో వాక్య మబ్రవీత్ .	6
బహవో ! దుర్లభాశ్చైవ యే త్వయా కీర్తితా గుణాః ,	
మునే వక్ష్యామ్యహం బుద్ధ్వా తై ర్యుక్త శ్రూయతాం నరః .	7
ఇక్ష్వాకువంశ ప్రభవో రామో నామ జనైశ్శుతః ,	
నియతాత్మా మహావీర్యో ద్యుతిమాన్ ధృతిమాన్ వశీ	8
బుద్ధిమాన్ నీతిమాన్ వాగ్మీ శ్రీమాన్ శత్రునిబర్హణః ,	
విపులాంసో మహాబాహుః కంబుగ్రీవో మహాహనుః .	9
మహోరస్కో మహేష్వాసో గూఢజత్రు రరిందమః ,	
ఆజానుబాహు స్సుశిరాః సులలాట స్సువిక్రమః .	10
సమ స్సుమవిభక్తాఙ్గః స్నిగ్ధవర్ణః ప్రతాపవాన్ ,	
పీనవక్షా విశాలాక్షో లక్ష్మీవాన్ శుభలక్షణః .	11
ధర్మజ్ఞ స్సత్యసన్ధశ్చ ప్రజానాం చ హితే రతః ,	
యశస్వి జ్ఞానసంపన్నః శుచి ర్వశ్య స్సమాధిమాన్ .	12
ప్రజాపతిసమ శ్రీమాన్ ధాతా రిపునిఘాదనః ,	
రక్షితా జీవలోకస్య ధర్మస్య పరిరక్షితా .	13
రక్షితా స్వస్య ధర్మస్య స్వజనస్య చ రక్షితా ,	
వేదవేదాంగ తత్త్వజ్ఞో ధనుర్వేదే చ నిష్ఠితః .	14
సర్వశాస్త్రార్థ తత్త్వజ్ఞః స్మృతిమాన్ ప్రతిభానవాన్ ,	
సర్వలోక ప్రియ స్సాధుః అదీనాత్మా విచక్షణః .	15

సర్వదాఽభిగత స్సద్భిః సముద్ర ఇవ సిన్ధుభిః , ఆర్య స్సర్వసమచైవ సదైక ప్రియదర్శనః .	16
స చ సర్వగుణోపేతః కౌసల్యానందవర్ధనః , సముద్ర ఇవ గాంభీర్యే ధైర్యేణ హిమవానివ .	17
విష్ణునా సదృశో వీర్యే సోమవత్ప్రియ దర్శనః , కాలాగ్ని సదృశః క్రోధే క్షమయా పృథినీసమః .	18
ధనదేన సమస్త్యాగే సత్యే ధర్మ ఇవాపరః , త మేవంగుణసమ్పన్నం రామం సత్యపరాక్రమమ్ .	19
జ్యేష్ఠం శ్రేష్ఠ గుణై ర్యుక్తం ప్రియం దశరథ స్సుతమ్ , ప్రకృతీనాం హితై ర్యుక్తం ప్రకృతి ప్రియ కామ్యయా .	20
యాపరాజ్యేన సంయోక్తు మైచ్చ త్ప్రీత్యా మహీపతిః తస్యాభిషేక సమ్భారాన్ దృష్ట్వా భార్యాఽథ కైకయా .	21
పూర్వం దత్తవరా దేవీ వరమేన మయాచత , వివాసనం చ రామస్య భరతస్యాభిషేచనమ్ .	22
స తస్య వచనా చ్చైవ ధర్మ పాశేన సంయతః , వివాసయామాస సుతం రామం దశరథః ప్రియమ్ .	23
స జగామ వనం వీరః ప్రతిజ్ఞా మనుషాలయన్ , పితు ర్వచననిర్దేశాత్ కైకేయ్యాః ప్రియకారణాత్ .	24
తం ప్రజన్తం ప్రియో భ్రాతా లక్ష్మణోఽనుజగామ హ , స్నేహోద్వినయసంపన్నః సుమిత్రానన్దవర్ధనః .	25
భ్రాతరం దయితో భ్రాతుః సౌభ్రాత్ర మనుదర్శయన్ , రామస్య దయితా భార్యా నిత్యం ప్రాణసమాహితా .	26
జనకస్య కులే జాతా దేవమాయేవ నిర్మితా , సర్వలక్షణ సమ్పన్నా నారీణా ముత్తమా వధూః .	27
సీతాఽప్యనుగతా రామం శశినం రోహిణీ యథా , పౌరై రనుగతో దూరం పిత్రా దశరథేన చ .	28
శృంగిబేర పురే సూతం గంగాకూలే వ్యసర్జయత్ ,	

గుహ మాసాద్య ధర్మాత్మా నిషాదాధిపతిం ప్రియమ్ .	29
గుహీన సహితో రామో లక్ష్మణేన చ సీతయా ,	
తే వనేన వనం గత్వా నదీ స్తిర్త్వా బహూదకాః .	30
చిత్రకూట మనుప్రాప్య భరద్వాజస్య శాసనాత్ ,	
రమ్య మావసథం కృత్వా రమమాణా వనే త్రయః .	31
దేవగంధర్వ సజ్కాశాః తత్ర తే న్యవసన్ సుఖమ్ ,	
చిత్రకూటం గతే రామే పుత్రశోకాతుర స్తదా .	32
రాజా దశరథ స్వర్గం జగామ విలపన్ సుతమ్ ,	
మృతే తు తస్మిన్ భరతో వసిష్ఠ ప్రముఖైర్ద్విజైః .	33
నియుజ్యమానో రాజ్యాయ నైచ్చ ద్రాజ్యం మహాబలః ,	
స జగామ వనం వీరో రామపాద ప్రసాదకః .	34
గత్వా తు స మహాత్మానం రామం సత్యపరాక్రమమ్ ,	
అయా చ ద్రాభతరం రామం ఆర్యభావపురస్కృతః .	35
త్వమేవ రాజా ధర్మజ్ఞ ఇతి రామం వచోబ్రవీత్ ,	
రామోఽపి పరమోదారః సుముఖ స్సుమహాయశాః .	36
నచైచ్చ త్పితు రాదేశాత్ రాజ్యం రామో మహాబలః ,	
పాదు కే చాస్య రాజ్యాయ న్యాసం దత్వా పునః పునః .	37
నివర్తయామాస తతో భరతం భరతాగ్రజః ,	
స కామ మనవాప్యైవ రామపాదా వుపస్పృశన్ .	38
నన్దిగ్రామేఽకరోద్రాజ్యం రామాగమన కాంక్షయా ,	
గతే తు భరతే శ్రీమాన్ సత్యసన్ధో జితేన్ద్రియః .	39
రామస్తు పునరాంక్ష్య నాగరస్య జనస్య చ ,	
తత్రాగమన మేకాగ్రో దణ్డకాన్ ప్రవివేశ హ .	40
ప్రవిశ్య తు మహారణ్యం రామో రాజీవలోచనః ,	
విరాధం రాక్షసం హత్వా శరభంగం దదర్శ హ .	41
సుతీక్ష్ణం చాప్యగస్త్యశ్చ అగస్త్య భ్రాతరం తథా ,	
అగస్త్య వచనా చ్చైవ జగ్రాహైస్త్రం శరాసనమ్ .	42

ఖడ్గం చ పరమ ప్రీతః తూణీ చాక్షయ సాయకౌ , వసత స్తస్య రామస్య వనే వనచరై స్పహ .	43
ఋషయోఽభ్యాగమన్ సర్వే వధాయాసుర రక్షసామ్ , స తేషాం ప్రతిశుశ్రావ రాక్షసానాం తథా వనే .	44
ప్రతిజ్ఞాతశ్చ రామేణ వధ స్సంయతి రక్షసామ్ , ఋషీణామగ్ని కల్పానాం దణ్డకారణ్య వాసినామ్ .	45
తేన తత్రైవ వసతా జనస్థాననివాసినీ , విరూపితా శూర్పణఖా రాక్షసీ కామరూపిణీ .	46
తత శూర్పణఖావాక్యాత్ ఉద్యుక్తాన్ సర్వరాక్షసాన్ , ఖరం త్రిశిరసం చైవ దూషణం చైవ రాక్షసమ్ .	47
నిజఘాస రణే రామః తేషాంచైవ పదాసుగాన్ , వనే తస్మిన్నివసతా జనస్థాన నివాసినామ్ .	48
రక్షసాం నిహతా న్యాసన్ సహస్రాణి చతుర్దశ , తతో జ్ఞాతివధం శ్రుత్వా రావణః క్రోధమూర్ఛితః .	49
సహాయం వరయామాస మారీచం నామ రాక్షసమ్ , వార్యమాణ స్సుబహుశో మారీచేన స రావణః .	50
స విరోధో బలవతా క్షమో రావణ! తేన తే , అనాదృత్య తు తద్వాక్యం రావణః కాలచోదితః .	51
జగామ సహమారీచః తస్యాశ్రమపదం తదా, తేన మాయావినా దూరం అపవాహ్య నృపాత్మజౌ .	52
జహార భార్యాం రామస్య గృధ్రం హత్వా జటాయు షమ్ , గృధ్రశ్చ నిహతం దృష్ట్వా హృతం శ్రుత్వా చ మైథిలీమ్ .	53
రాఘవ శ్శోకసస్తప్తో విలలాపాఽ కులేన్ద్రియః , తత స్తేనైవ శోకేన గృధ్రం దగ్ధా జటాయుషమ్ .	54
మార్గమాణో వనే సీతాం రాక్షసం సస్తదర్శ హ , కబంధం నామ రూపేణ వికృతం ఘోర దర్శనమ్ .	55
తం నిహత్య మహాబాహుః దదాహ స్వర్గతశ్చ సః ,	

స చాస్య కథయామాస శబరీం ధర్మచారిణీమ్ .	56
శ్రమణీం ధర్మనిపుణాం అభిగచ్ఛేతి రాఘవ ,	
సోఽభ్యగచ్ఛ స్మహాతేజాః శబరీం శత్రుసూదనః .	57
శబర్యా పూజితస్సమ్యక్ రామో దశరథాత్మజః ,	
పమ్పాతీరే హనుమతా సజ్గతో వానరేణ హ .	58
హనుమద్వచనా చ్ఛైవ సుగ్రీవేణ సమాగతః ,	
సుగ్రీవాయ చ తత్పర్వం శంస ద్రామో మహాబలః .	59
ఆదిత స్తద్యథావృత్తం సీతాయా శ్చ విశేషతః ,	
సుగ్రీవ శ్చాపి తత్పర్వం శ్రుత్వా రామస్య వానరః .	60
చకార సఖ్యం రామేణ ప్రీతః ప్రేతః వాగ్ని సాక్షికమ్ ,	
తతో వానరరాజేన వైరానుకథనం ప్రతి .	61
రామాయావేదితం సర్వం ప్రణయా ద్దుఃఖితేన చ ,	
ప్రతిజ్ఞాతం చ రామేణ తదా వాలివధం ప్రతి .	62
వాలినశ్చ బలం తత్ర కథయామాసవానరః ,	
సుగ్రీవ శ్చౌజ్జిత శ్చాసీత్ నిత్యం వీర్యేణ రాఘవే .	63
రాఘవ ప్రత్యయార్థం తు దుందుభేః కాయ ముత్తమమ్ ,	
దర్శయామాస సుగ్రీవో మహాపర్వత సన్నిభమ్ .	64
ఉత్సృయిత్వా మహాబాహుః ప్రేక్ష్య చాస్థి మహాబలః ,	
సాదాంగుష్ఠేన చిక్షేప సమ్పూర్ణం దశయోజనమ్ .	65
బిభేద చ పున స్సాలాన్ సప్తైకేన మహేషుణా ,	
గిరిం రసాతలం చైవ జనయన్ ప్రత్యయం తదా .	66
తతః ప్రీతమనా స్తేన విశ్వస్త స్స మహాకపిః ,	
కిష్కిన్ధాం రామసహితో జగామ చ గుహం తదా .	67
తతోఽ గర్జ ధ్ధరివరః సుగ్రీవో హేమపింగళః ,	
తేన నాదేన మహతా నిర్జగామ హరీశ్వరః .	68
అనుమాస్య తదా తారాం సుగ్రీవేణ సమాగతః ,	
నిజఘాస చ తత్రైనం శరణైకేన రాఘవః .	69

తత స్ఫుగ్రీవచనాత్ హత్వా వాలిన మాహవే ,	
సుగ్రీవ మేవ తద్రాజ్యే రాఘవః ప్రత్యపాదయత్ .	70
స చ సర్వాన్ సమానీయ వానరాన్ వానరర్షభః,	
దిశః ప్రస్థాపయామాస దిదృక్షు ర్జనకాత్మజామ్ .	71
తతో గృధ్రస్య వచనాత్ సమ్పాతేర్హనుమాన్ బలీ ,	
శతయోజన విస్తీర్ణం పుష్పవే లవణార్ణవమ్ .	72
తత్ర లఙ్కాం సమాసాద్య పురీం రావణపాలితామ్,	
దదర్శ సీతాం ధ్యాయంతీం అశోకవనికాం గతామ్ .	73
నివేదయిత్వాఽభిజ్ఞానం ప్రవృత్తిం చ నివేద్య చ ,	
సమాశ్వాస్య చ వైదేహీం మర్దయామాస తోరణమ్ .	74
పశ్చ సేనాగ్రగాన్ హత్వా సప్తమన్త్రి సుతానపి ,	
శూర మక్షంచ నిష్పిష్య గ్రహణం సముపాగమత్ .	75
అస్త్రేణోన్ముక్త మాత్మానం జ్ఞాత్వా పైతామహోద్వరాత్ ,	
మర్షయన్ రాక్షసాన్ వీరో యన్త్రిణస్తాన్ యదృచ్ఛయా .	76
తతో దగ్ధ్వా పురీం లఙ్కాం ఋతే సీతాం చ మైథిలీమ్ ,	
రామాయ ప్రియ మాఖ్యాతుం పున రాయా న్మహాకపిః .	77
సోఽభిగమ్య మహాత్మానం కృత్వా రామం ప్రదక్షిణమ్ ,	
న్యవేదయత్ అమేయాత్మా దృష్టా సీతేతి తత్త్వతః .	78
తత స్ఫుగ్రీవ సహితో గత్వా తీరం మహోదధేః ,	
సముద్రం క్షోభయామాస శరై రాదిత్య సన్నిభైః .	79
దర్శయామాస చాత్మానం సముద్ర స్ఫురితాం పతిః ,	
సముద్రవచనా చ్చైవ నలం సేతు మకారయత్ .	80
తేన గత్వా పురీం లఙ్కాం హత్వా రావణ మాహవే ,	
రామ స్సీతా మనుప్రాప్య పరాం వ్రీడా ముపాగమత్ .	81
తా మువాచ తతో రామః పరుషం జనసంసది ,	
అమృష్యమాణా సా సీతా వివేశ జ్వలనం సతీ .	82
తతోఽగ్నివచనా త్ఫీతాం జ్ఞాత్వా విగతకల్మషామ్ ,	

బభౌ రామ స్సప్రహృష్టః పూజిత స్సర్వదైవతైః .	83
కర్మణా తేన మహతా త్రైలోక్యం సచరాచరమ్ ,	
సదేవ్నిగణం తుష్టం రాఘవస్య మహాత్మనః .	84
అభిషి చ్య చ లజ్కా యాం రాక్షసేస్త్రం విభీషణమ్ ,	
కృతకృత్య స్తదా రామో విజ్వరః ప్రముమోద హ .	85
దేవతాభ్యో వరం ప్రాప్య సముత్థాప్య చ వాసరాన్ ,	
అయోధ్యాం ప్రస్థితో రామః పుష్ప కేణ సుహృద్వృతః .	86
భరద్వాజాశ్రమం గత్వా రామ స్సత్యపరాక్రమః ,	
భరత స్యాన్తికం రామో హనూమస్తం వ్యసర్జయత్ .	87
పున రాఖ్యాయికాం జల్పన్ సుగ్రీవసహితశ్చ సః ,	
పుష్పకం త త్సమారుహ్య నన్దిగ్రామం యయౌ తదా .	88
నన్దిగ్రామే జటాన్ హిత్వా భ్రాతృభి స్సహితోఽనఘః ,	
రామ స్సీతా మనుప్రాప్య రాజ్యం పున రవాప్తవాన్ .	89
ప్రహృష్టో ముదితో లోకః తుష్టః పుష్ట స్సుధార్మికః ,	
నిరామయో హ్యరోగశ్చ దుర్భిక్ష భయవర్జితః .	90
స పుత్ర మరణం కిశ్చేత్ ద్రక్ష్యన్తి పురుషాః క్వచిత్ ,	
నార్య శ్చావిధవా నిత్యం భవిష్యన్తి పతివ్రతాః .	91
స చాగ్నిజం భయం కిశ్చేత్ నాస్సు మజ్జన్తి జన్తవః ,	
స వాతజం భయం కిశ్చేత్ నాపి జ్వరకృతం తథా .	92
స చాపి క్షుద్భయం తత్ర స తస్కరభయం తథా ,	
నగరాణి చ రాష్ట్రాణి ధన ధాన్యయుతాని చ .	93
నిత్యం ప్రముదితా స్సర్వే యథా కృతయుగే తథా ,	
అశ్వమేధశత్రై రిష్టా తథా బహుసువర్ణకైః .	94
గవాం కోట్యయుతం దత్వా బ్రహ్మలోకం ప్రయాస్యతి ,	
అసంఖ్యేయం ధనం దత్వా బ్రాహ్మణీభ్యో మహాయశాః .	95
రాజవంశాన్ శతగుణాన్ స్థాపయిష్యతి రాఘవః ,	
చాతుర్వర్ణ్యం చ లోకేఽస్మిన్ స్వే స్వే ధర్మే నియోక్ష్యతి .	96

దశవర్ష సహస్రాణి దశవర్షశతాని చ ,
 రామో రాజ్య ముపాసిత్యా బ్రహ్మలోకం ప్రయాస్యతి . 97
 ఇదం పవిత్రం పాపఘ్నం పుణ్యం వేదైశ్చ సమ్మితమ్ ,
 యః పఠే ద్రామచరితం సర్వపాపైః ప్రముచ్యతే . 98
 ఏతదాఖ్యాన మాయుష్యం పఠన్ రామాయణం సరః ,
 నపుత్రపౌత్ర స్సగణః ప్రేత్య స్వర్గే మహీయతే . 99
 పఠన్ ద్విజో వాగ్మపభత్వ మీయాత్
 స్యాత్ క్షత్రియో భూమి పతిత్వ మీయాత్ ,
 వణిగ్జనః పణ్య ఫలత్వ మీయాత్
 జనశ్చ శూద్రోఽపి మహత్త్వ మీయాత్ . 100

ఇత్యారే శ్రీ మద్రామాయణే వాల్మీకీయే ఆదికావ్యే
 బాలకాణ్డే శ్రీరామాయణ కథా సంక్షేపో నామ ప్రథమస్కంధః

పారాయణానంతరం అనుసంధించవలసిన శ్లోకములు

ఆపదా మపహర్తారం దాతారం సర్వసంపదాం ,
 లోకాభిరామం శ్రీరామం భూయోభూయో నమామ్యహమ్ .
 ధర్మాత్మా సత్యసంధశ్చ రామోదాశరధిర్యది ,
 పౌరుషేచాఽప్రతి ద్వంద్వః శరైసం జహిరావణిమ్ .
 ఏవమేతత్పురావృత్తం ఆఖ్యానం భద్రమస్తు వః ,
 ప్రవ్యాహరత విస్రబ్ధం బలం విష్ణోః ప్రవర్ధతామ్ .
 లాభస్తేషాం జయస్తేషాం కుతస్తేషాం పరాభవః ,
 యేషామిన్దీవరశ్యామో హృదయేషు ప్రతిష్ఠితః .
 కాలేవర్షతు పస్తుర్జన్యః పృథివీ సస్యశాలినీ ,
 దేశోఽయం క్షోభరహితో బ్రాహ్మణా స్సస్తు నిర్భయాః .
 కావేరీ వర్ధతాం కాలేకాలే వర్షతు వాసవః ,
 శ్రీరంగనాథో జయతు శ్రీరంగ శ్రీశ్చవర్ధతామ్ .
 స్వస్తి ప్రజాభ్యః పరిపాలయంతాం

న్యాయ్యేన మార్గేణ మహీం మహీశాః ,
 గో బ్రాహ్మణేభ్య శ్శుభమస్తు నిత్యం
 లోకా స్సమస్తా స్సుఖినో భవన్తు .
 మంగళం కోసలేంద్రాయ మహనీయ గుణాబ్జయే ,
 చక్రవర్తి తనూజాయ సార్యభౌమాయ మంగళమ్ .
 వేదవేదాన్త వేద్యాయ మేఘశ్యామల మూర్తయే ,
 పుంసాం మోహన రూపాయ పుణ్యశ్లోకాయ మంగళమ్ .
 విశ్వామిత్రాంతరంగాయ మిథిలా నగరీపతేః ,
 భాగ్యనాం పరిపాకాయ భవ్య రూపాయ మంగళమ్ .
 పితృభక్తాయ సతతం భ్రాతృభి స్సహసీతయా ,
 నందితాఖిల లోకాయ రామభద్రాయ మంగళమ్ .
 త్యక్త సాకేత వాసాయ చిత్రకూట విహారిణే ,
 సేవ్యాయ సర్వ యమినాం ధీరోదారాయ మంగళమ్ .
 సౌమిత్రీణాచ జానక్యా చాపబాణాసి ధారిణే ,
 సంసేవ్యాయ సదాభక్త్యా స్వామినే మమ మంగళమ్ .
 దండకారణ్యవాసాయ ఖండితామర శత్రవే ,
 గృధ్రరాజాయ భక్తాయ ముక్తిదాయాస్తుమంగళమ్ .
 సాదరం శబరీ దత్త ఫలమూలాభిలాషిణే ,
 సౌలభ్య పరిపూర్ణాయా సత్త్వోద్రిక్తాయ మంగళమ్ .
 హనుమత్సమవేతాయ హరీశాభీష్టదాయినే ,
 వాలిప్రమథనాయాస్తు మహాధీరాయ మంగళమ్ .
 శ్రీమతే రఘువీరాయ సేతుల్లంఘిత సింధవే ,
 జితరాక్షస రాజాయ రణధీరాయ మంగళమ్ .
 ఆసాద్య నగరీం దివ్యం అభిషిక్తాయ సీతయా ,
 రాజాధి రాజ రాజాయ రామభద్రాయ మంగళమ్ .
 మంగళాశాసన పరైః మదాచార్య పురోగమైః ,
 సర్వైశ్చ పూర్వైరాచార్యైః సత్కృతాయాస్తు మంగళమ్ .

యదక్షర పదభ్రష్టం మాత్రాహీనం తు యద్భవేత్ ,
తత్సర్వం క్షమ్యతాం దేవ నారాయణ నమోఽస్తుతే .
కాయేన వాచా మనసేన్ద్రియైర్వా
బుధ్యాత్మనా వా ప్రకృతే స్వభావాత్ ,
కరోమి యద్యత్సకలం పరస్మై
నారాయణాయేతి సమర్పయామి .

శ్రీమన్నారాయణాయేతి సమర్పయామి
సర్వం శ్రీకృష్ణార్పణమస్తు ,
జై శ్రీమన్నారాయణ....!